

పంచాయతీ ఎన్నికలు

ముగిసిన తొలివిడత

నామినేషన్లు గడువు

- తొలివిడత పంచాయతీ ఎన్నికలకు ముగిసిన నామినేషన్లు గడువు
- నామినేషన్లు ఉపసంహరణకు డిసెంబర్ 3 తుదిగడువు
- డిసెంబర్ 3న పోటీలో ఉన్న తుది అభ్యర్థుల జాబితా వెల్లడి
- మొదటి విడతలో 4,236 గ్రామ పంచాయతీలు, 37,440 వార్డుల్లో నామినేషన్లు స్వీకరణ
- నేటి నుంచి డిసెంబరు 2 వరకు రెండో విడత ఎన్నికల నామినేషన్లు స్వీకరణ



హైదరాబాద్

పంచాయతీ ఎన్నికలు మొదటి దశకు సంబంధించి నామినేషన్లు గడువు ఇవాళ సాయంత్రం ముగిసింది. మొదటి విడతలో 4,236 గ్రామ పంచాయతీలు, 37,440 వార్డుల్లో నామినేషన్లు స్వీకరించారు. ఆదివారం నామినేషన్లు పరిశీలన, చెల్లుబాటు అయిన నామినేషన్లు వివరాలు వెల్లడిస్తారు. సోమవారం అప్పీళ్ల స్వీకరణ, వచ్చే నెల 2న అప్పీళ్ల పరిష్కారం ఉంటుంది. వచ్చే

నెల 3న నామినేషన్లు ఉపసంహరణ గడువు ముగియనుంది. అదే రోజు పోటీలో ఉన్న అభ్యర్థుల వివరాలు వెల్లడిస్తారు. డిసెంబర్ 11న పోలింగ్, ఓట్ల లెక్కింపు, ఉప సర్పంచి ఎన్నిక ఉంటుందని అధికారులు తెలిపారు. రేపటి నుంచి డిసెంబరు 2 వరకు రెండో విడత ఎన్నికల నామినేషన్లు స్వీకరించునున్నారు. రెండో విడతలో 193 మండలాల్లోని 4,333 పంచాయతీలు, 38,350 వార్డుల్లో ఎన్నికలు - మిగతా3లో



రేపటినుంచి ఎలాంటి గందరగోళం ఉండదు

- తమ మధ్య గతంలో ఎలాంటి భేదాభిప్రాయాలు లేవు.. ఇకముందు కూడా ఉండబోవు
- కేసీ వేణుగోపాల్ సూచనల మేరకు తాము బ్రెక్ ఫాస్ట్ భేటీలో పాల్గొన్నాం
- కానీ ఏ విషయం పైనా చర్చించలేదు
- నెల రోజుల ముందు నుంచి అందరిలో ఉన్న గందరగోళానికి తెరదించేందుకే ఈ బ్రెక్ ఫాస్ట్ భేటీ
- భాజపా-జేడీఎస్ తమపై అసత్య ప్రచారాలు చేస్తోంది
- ముఖ్యమంత్రి సిద్ధరామయ్య, ఉప ముఖ్యమంత్రి దీకే శివకుమార్

అమృత్ పథకం కింద

వరంగల్ కు

రూ.874 కోట్లు

- హైదరాబాద్ నుంచి వరంగల్ కు వందే భారత్ రైల్వే ప్రయాణించిన కేంద్రమంత్రి
- వరంగల్ రైల్వే స్టేషన్ లో చాయ్ పే చర్చ కార్యక్రమం నిర్వహించిన కిషన్ రెడ్డి
- భద్రకాళి అమ్మవారిని దర్శించుకున్న కిషన్ రెడ్డి
- వరంగల్ విమానాశ్రయ పనులు వేగవంతం చేయాలని నిర్ణయించినట్లు వెల్లడి



వరంగల్

కేంద్ర మంత్రి కిషన్ రెడ్డి హైదరాబాద్ నుండి వందే భారత్ ఎక్స్ ప్రెస్ రైలులో ప్రయాణించి వరంగల్ చేరుకున్నారు. వరంగల్ రైల్వే స్టేషన్ అభివృద్ధి పనులను ఆయన పరిశీలించారు. అనంతరం రైల్వే స్టేషన్ క్యాంపస్ లో 'చాయ్ పే' చర్చ కార్యక్రమాన్ని నిర్వహించారు. వరంగల్ నగరంలోని భద్రకాళి అమ్మవారిని దర్శించుకున్నారు. కేంద్రమంత్రి కిషన్ రెడ్డి శనివారం వరంగల్ లో పర్యటించారు. పలు అభివృద్ధి పనులపై అధికారులతో సమీక్షించిన అనంతరం మీడియాతో మాట్లాడారు. “వరంగల్ విమానాశ్రయం నిర్మాణ పనులు వేగవంతం చేయాలని నిర్ణయించాం. ఇక్కడి నుంచి ముందుగా ఏటీఆర్ విమానాలు నడపాలని భావిస్తున్నాం. ఆ తర్వాత పౌరుల స్పందన బట్టి మరిన్ని సర్వీసులు నడుపుతాం. కాజీపేట రైల్వే కోడ్ ఫ్యాక్టరీ నిర్మాణ పనులు కూడా వేగంగా సాగుతున్నాయి. అమృత్ పథకం కింద వరంగల్ జిల్లాకు రూ.874 కోట్లు మంజూరయ్యాయి. కాజీపేట రైల్వే స్టేషన్ ఆధునికీకరణ - మిగతా3లో

ఒక డాక్టర్, మూడు పెళ్లిళ్లు, ఒక ఉగ్రకుట్ర..

ధీల్లీ పేలుళ్ల సూత్రధారి షాహీన్ కథ!

- ధీల్లీ ఎర్రకోట పేలుళ్ల కేసులో మహిళా డాక్టర్ షాహీన్ సయీద్
- రెండు విడాకుల తర్వాత మూడో భర్త ద్వారా ఉగ్రవాదంలోకి
- జైషే ముహమ్మద్ మహిళా విభాగానికి ఇండియా హెడ్ గా ఆరోపణలు
- ఆమె ప్రమేయంపై సమ్యక్తపోతున్నామన్న కుటుంబ సభ్యులు





అది సరికాదు..

కేంద్రంపై మరోసారి సీఎం స్టాలిన్ పైర్

- తమిళనాడు నుంచి కేంద్రానికి ఎక్కువ రెవెన్యూ వెళ్తోంది
- కేంద్రం నుంచి మాత్రం తమిళనాడుకు తక్కువ నిధులొస్తున్నాయి
- రాష్ట్రానికి సంబంధించిన న్యాయమైన డిమాండ్లను కేంద్రం ఉద్దేశపూర్వకంగా నిర్లక్ష్యం చేస్తుంది



కేసీఆర్ దీక్ష ఓ చారిత్రక ఘట్టం

- కేసీఆర్ దీక్ష కన్నా ముందు దాదాపు పది సంవత్సరాలపాటు మొండి ధైర్యంతో, గుండె ధైర్యంతో గులాబీ జెండా ఎగరేసిన కేసీఆర్..
- మార్లిన్ లూథర్ కింగ్ మూదిరి 'ఐ హావ్ ఏ డ్రీమ్' అని ముందుకు సాగారు.
- చరిత్రను మలుపు తిప్పిన సమున్నత సందర్భాలలో కేసీఆర్ ఆమరణ దీక్ష ఒకటి
- దీక్షా దివస్సును దసరా, దీపావళి తరహాలో జరుపుకోవాలి.. జిల్లా ఎస్ శ్రేణులకు కేటీఆర్ పిలుపు
- దీక్షా దివాన్ లంటే ఒక సందర్భం.. ఒక సంఘటన కాదు
- 60 సంవత్సరాల తెలంగాణ చరిత్రను తలుచుకొని, తెలంగాణ కోసం మరోసారి పునరంకితం కావాల్సిన రోజు

ఎనర్జీ స్టోరేజీలో మనం మెనన్

- ఏ రంగం అభివృద్ధి చెందాలన్నా, విద్యుత్ అత్యంత ప్రధానం
- రాష్ట్రానికి వచ్చే పదేళ్ల విద్యుత్ డిమాండ్ ను దృష్టిలో పెట్టుకుని ప్రణాళికలు వేస్తున్నాం
- సెంట్రల్ ఎలక్ట్రిసిటీ అథారిటీ ఇచ్చిన రిపోర్ట్ ఆధారంగా విద్యుత్ ఉత్పత్తిలో తెలంగాణలో 9 శాతం గ్రోత్ ఉండనున్నది
- ప్రస్తుతం ఉన్న పరిస్థితి ప్రకారం చూస్తే వచ్చే పదేళ్ల లో 20శాతం మైనస్ లో ఉంటాం
- డిప్యూటీ సీఎం భట్టి విక్రమార్క

హైదరాబాద్

ఏ రంగం అభివృద్ధి చెందాలన్నా, విద్యుత్ అత్యంత ప్రధానమని, అందుకే రాష్ట్రానికి వచ్చే పదేళ్ల విద్యుత్ డిమాండ్ ను దృష్టిలో పెట్టుకుని ప్రణాళికలు వేస్తున్నట్లు తెలంగాణ డిప్యూటీ సీఎం భట్టి విక్రమార్క పేర్కొన్నారు. తెలంగాణ విద్యుత్ డిమాండ్, భవిష్యత్తు ప్రణాళికలపై

డిప్యూటీ సీఎం భట్టి విక్రమార్క హైదరాబాద్ లో శనివారం పవర్ పాయింట్ ప్రజెంటేషన్ చేశారు. ఈ సందర్భంగా ఆయన మాట్లాడుతూ సెంట్రల్ ఎలక్ట్రిసిటీ అథారిటీ ఇచ్చిన రిపోర్ట్ ఆధారంగా విద్యుత్ ఉత్పత్తిలో తెలంగాణలో 9 శాతం గ్రోత్ ఉండనున్నదని, ప్రస్తుతం ఉన్న పరిస్థితి ప్రకారం చూస్తే పదేళ్లలో - మిగతా3లో





శ్రీలంకను ఉక్కిరిబిక్కిరి చేసిన దిత్వా

- 123 మంది దుర్మరణం
- మరో 100 మంది గల్లంతం
- ఆంధ్రప్రదేశ్ దక్షిణ తీరంపై కూడా తుఫాను ప్రభావం చూపనుంది



వాట్సాప్, టెలిగ్రామ్ కు కేంద్రం కొత్త రూల్

- వాట్సాప్, టెలిగ్రామ్ వంటి యాప్లకు కేంద్రం కొత్త నిబంధనలు
- ఫోన్ లో యాక్టివ్ సిమ్ కార్డ్ లేకపోతే ఈ సేవలు పనిచేయవు
- ఆన్ లైన్ మోసాలను అరికట్టేందుకే ఈ చర్యలన్న టెలికాం శాఖ
- వెబ్ బ్రౌజర్ లో ప్రతి 6 గంటలకు ఆటోమేటిక్ గా లాగోట్
- నిబంధనల అమలుకు కంపెనీలకు 90 రోజుల గడువు

వాట్సాప్, టెలిగ్రామ్ కు కేంద్రం కొత్త రూల్

భారత్ లో వాట్సాప్, టెలిగ్రామ్, సిగ్నల్, స్వాప్ చాట్, షేర్ చాట్, జియోచాట్, అరట్టె వంటి ప్రముఖ మెసేజింగ్ యాప్ ల వినియోగంపై కేంద్ర ప్రభుత్వం కీలక ఆదేశాలు జారీ చేసింది. ఇకపై ఫోన్ లో యాక్టివ్ సిమ్ కార్డ్ లేకపోతే ఈ యాప్ లు పనిచేయకుండా నిబంధనలు తీసుకురావాలని కంపెనీలను ఆదేశించింది. దేశంలో సైబర్ మోసాలను అరికట్టే లక్ష్యంతో తీసుకొచ్చిన “టెలికమ్యూనికేషన్ సైబర్ సెక్యూరిటీ సవరణ నిబంధనలు, 2025”లో భాగంగా ఈ మార్పులు చేశారు. ఈ నిబంధనలను అమలు చేయడానికి యాప్ లకు 90 రోజుల గడువు విధించారు. కొత్త నిబంధనల ప్రకారం ఈ యాప్ లు తమ సేవలను వినియోగదారుడి సిమ్ కార్డ్ తో నిరంతరం అనుసంధానమై ఉండేలా చూసుకోవాలి. అంతేకాకుండా కంప్యూటర్ బ్రౌజర్ల ద్వారా లాగిన్ అయిన వారిని ప్రతి 6 గంటలకు ఒకసారి ఆటోమేటిక్ గా లాగ్ ఆఫ్ చేయాలని, మళ్ళీ క్యూఆర్ కోడ్ ద్వారా డ్రువీకరించుకున్న తర్వాతే లాగిన్ అవ్వనివ్వాలని టెలికాం శాఖ (డాట్) స్పష్టం చేసింది. దీనివల్ల ప్రతీ సెషన్ యాక్టివ్ గా ఉన్న సిమ్ తో ముడిపడి ఉంటుందని, నేరగాళ్లు రిమోట్ గా యాప్ లను దుర్వినియోగం చేయడం కష్టమవుతుందని ప్రభుత్వం భావిస్తోంది.

ఈ నిర్ణయం ఎందుకంటే..?
ప్రస్తుతం యాప్ ను ఇన్ స్టాల్ చేసే సమయంలో ఒక్కసారి మొదలై నంబర్ ను డ్రువీకరించుకుంటే చాలు. ఆ తర్వాత సిమ్ కార్డ్ ను తీసేసినా లేదా డీయాక్టివేట్ చేసినా యాప్ పనిచేస్తూనే ఉంటుంది. ఈ లోసుగును అడ్డం పెట్టుకుని సైబర్ నేరగాళ్లు, ముఖ్యంగా విదేశాల్లో ఉన్నవారు మోసాలకు



పాల్పడుతున్నారని, వారిని గుర్తించడం కష్టంగా మారుతోందని ప్రభుత్వం చెబుతోంది. సిమ్ బైండింగ్ ద్వారా యూజర్, వారి నంబర్, డివైజ్ మధ్య సంబంధాన్ని గుర్తించడం సులభమవుతుందని సెల్యులార్ ఆపరేటర్స్ అసోసియేషన్ ఆఫ్ ఇండియా అభిప్రాయపడినట్లు ‘మీడియా నామా’ తన కథనం లో పేర్కొంది. ఇప్పటికే బ్యాంకింగ్, యూపీఐ యాప్ లలో ఇలాంటి భద్రతా ప్రమాణాలు అమలులో ఉన్నాయి. అయితే,

ఈ నిబంధనపై నిపుణుల నుంచి మిశ్రమ స్పందన వ్యక్తమవుతోంది. దీనివల్ల మోసాలు కొంతమేర తగ్గే అవకాశం ఉందని కొందరు అంటుండగా, నకిలీ లేదా దొంగిలించిన ఐడీలతో నేరగాళ్లు సులభంగా కొత్త సిమ్ లను పొందగలరని, కాబట్టి దీనివల్ల ప్రయోజనం పరిమితమేనని మరొకందరు సైబర్ నిపుణులు వాదిస్తున్నారు. ఏదేమైనా ఈ కొత్త నిబంధన వల్ల యూజర్లకు కొన్ని ఇబ్బందులు తప్పకపోవచ్చు.

విజయ్ గూటికి ఎబడింకే నేతలు

చెన్నై : విశ్వనాథ రాజకీయాల్లో సంచలనం చోటుచేసుకుంది. ఎబిఎడిఎంకే సీనియర్ నేత, తొమ్మిది సార్లు ఎమ్మెల్యేగా ఎన్నికైన కేపె సెంగట్టయ్యన్ గురువారం నాడు ప్రముఖ నటుడు విజయ్ స్టామింపిన తమిళగ వెట్రీ కళకళం(టీవీకే) పార్టీలో చేరారు. 2026 అసెంబ్లీ ఎన్నికలకు కొద్ది నెలల ముందు సీనియర్ లీడర్ పార్టీలో చేరడం టీవీకేకు పెద్ద బలంగా మారింది. రాజకీయ భీష్మడికి విజయ్ స్వాగతం సెంగట్టయ్యన్ టీవీకే ప్రధాన కార్యాలయంలో పార్టీ కండువా కప్పి విజయ్ సాధరంగా ఆహ్వానించారు. 50 ఏళ్ల అనుభవం ఉన్న రాజకీయ దురందురుడు పార్టీలోకి వచ్చినందుకు విజయ్ హర్షం వ్యక్తం చేశారు. ఎంజీఆర్(ఎంజీ రామచంద్రన్)ను సమ్మొకుని 20 ఏళ్ల చిన్న వయస్సులోనే రాజకీయంలోకి వచ్చిన సెంగట్టయ్యన్.. ఎంజీఆర్, జయలలిత వంటి ఇద్దరు గొప్ప నాయకులకు సమ్యక్ంగా పనిచేశారని విజయ్ కొనియాడారు. సెంగట్టయ్యన్ రాజకీయ పరిపక్వత, క్షేత్రస్థాయి అనుభవం టీవీకేకు ఎంతగానో దోహదపడుతుందని విజయ్ విశ్వాసం వ్యక్తం చేశారు. మరిన్ని కనుగొనండి అంతర్జాతీయ వార్తల సేవలు వార్తా విశ్లేషణ సినిమా వార్తల సేవలు తెలుగు వార్తా సేవలు



గిజ్బాట్ వార్తల సేవలు పశ్చిమ తమిళనాడులో పట్టు: సెంగట్టయ్యన్ ఎబిఎడిఎంకే కండువోటగా ఉన్న పశ్చిమ తమిళనాడులోని గౌండర్ కమ్యూనిటీకి చెందిన ప్రభావవంతమైన నాయకుడు. ఆయన ఒక అద్భుతమైన ఎన్నికల వ్యూహకర్తగా పేరు పొందారు. పార్టీ వర్గాల సమాచారం ప్రకారం.. 2026 ఎన్నికలకు ముందు టీవీకే తమ క్షేత్రస్థాయి నిర్వాహాన్ని బలోపేతం చేసేందుకు కృషి

చేస్తున్నందున, సెంగట్టయ్యన్ కీలకమైన సంస్థాగత బాధ్యత అప్పగించే అవకాశం ఉంది. అంతేకాకుండా టీవీకే అధికారంలోకి వస్తే, పాలనలో కూడా ఆయనకు భాగస్వామ్యం లభిస్తుందని హామీ ఇవ్వబడింది. ఎబిఎడిఎంకే నుంచి బహిష్కరణకు కారణం జయలలిత మరణం తర్వాత వరుసగా మూడు ఎన్నికల ఓటముల నుంచి పార్టీ కోలుకోవాలంటే అన్ని వర్గాలను ఏకం చేయాలని సెంగట్టయ్యన్ గట్టిగా వాదించారు. ఎబిఎడిఎంకే నుంచి బహిష్కరించబడిన నాయకులు శశికళ, ఓ.వన్నీర్ సెల్వం (రాఖా), టి.టి.వి. దినకర్ నేలను తిరిగి పార్టీలోకి తీసుకోవాలని ఆయన వదేవదే ఎడప్పాడి పశనిస్వామిని కోరారు. ఓ.వన్నీర్ సెల్వం, శశికళలను కలిసిన తర్వాత పశనిస్వామి మొదట సెంగట్టయ్యన్ ను పార్టీ వదవుల నుంచి తొలగించి, ఆ తర్వాత బహిష్కరించారు. తన బహిష్కరణను వ్యతిరేకిస్తూ ఈపీఎస్ పార్టీలో నిరంకుశత్వంగా వ్యవహరిస్తున్నారని సెంగట్టయ్యన్ విమర్శించారు.

ఒక డాక్టర్, మూడు పెళ్లిళ్లు, ఒక ఉగ్రకుట్ర ఢిల్లీ పేలుళ్ల సూత్రధారి షాహీన్ కథ!

ఢిల్లీలోని చారిత్రక ఎర్రకోట సమీపంలో ఇటీవల జరిగిన పేలుళ్ల కేసులో ప్రధాన నిందితురాలిగా 46 ఏళ్ల మహిళా డాక్టర్ షాహీన్ సయీద్ పేరు బయటకు రావడం సంచలనం సృష్టిస్తోంది. ఒక వైద్యురాలు, రెండు విఫలమైన వివాహాలు, కొత్తగా దొరికిన ప్రేమ.. చివరికి ఆమెను ఉగ్రవాదం వైపు ఎలా నడిపించాయో దర్శావ్యుత విస్మయోదయ నిజాలు వెలుగులోకి వచ్చాయి. దర్శావ్యుత వర్గాల సమాచారం ప్రకారం ఢిల్లీ పేలుళ్ల కేసులో నిందితుడిగా ఉన్న మరో డాక్టర్ ముజమ్మిల్ షకీల్ ను షాహీన్ 2023 సెప్టెంబర్ లో వివాహం చేసుకుంది. ఈ బంధమే ఆమెను ఉగ్రవాద ప్రపంచంలోకి లాగిందని అధికారులు భావిస్తున్నారు. లక్నోలో విద్యావంతుల కుటుంబంలో పుట్టిన షాహీన్, అలహాబాద్ లో ఎంబీబీఎస్ పూర్తి చేసి ఫార్మాకాలజీలో సైన్సిఫికేషన్ చేసింది. **మొదటి పెళ్లి, విదేశాల.. రెండో వివాహం** 2003లో ఆమె నీత్ర వైద్య నిపుణుడు డాక్టర్ జాఫర్ హయత్ ను వివాహం చేసుకుంది. వారికి ఇద్దరు పిల్లలు కూడా ఉన్నారు. అయితే, 2012లో వారు విడిపోయారు. “ఆమె చాలా ప్రేమగల వ్యక్తి. తన పిల్లలన్నా, కుటుంబమన్నా



ఎంతో ఇష్టం. అలాంటి వ్యక్తి ఇలాంటి పనుల్లో ఉందని నేను అన్నలు ఊహించలేను” అని ఆమె మాజీ భర్త హయత్ ఎద్దీటీవీకి ఇచ్చిన ఇంటర్వ్యూలో తెలిపారు. విదేశాల తర్వాత ఒంటరితనానికి గురైన షాహీన్, తన ఉద్యోగాన్ని కూడా మానేశారు. ఆ తర్వాత ఘజియాబాద్ కు చెందిన ఓ వ్యాపారిని రెండో వివాహం చేసుకున్నా అది కూడా ఎక్కువ కాలం నిలవలేదు.

జానియర్ డాక్టర్ తో ప్రేమాయణం.. మూడో పెళ్లి

ఈ క్రమంలోనే హర్యానాలోని అల్-ఫలాహ్ యూనివర్సిటీలో తన జూనియర్ అయిన కత్తీర్ డాక్టర్ ముజమ్మిల్ షకీల్ ఆమె జీవితంలోకి ప్రవేశించాడు. వీరి పరిచయం పెళ్లికి దారితీసింది. ఈ సమయంలోనే క్లెషే మహ్మద్ (%జీవపీ%) మహిళా విభాగం ‘జమూత్ ఉల్-మోమినాత్’ సభ్యులు ఆమెను సంప్రదించి, ఉగ్రవాద భావజాలం వైపు మళ్లించినట్లు ఏజెన్సీలు గుర్తించాయి. పాకిస్తాన్ లో మసూద్ అజాద్ సోదరి సాదియా అజాద్ నేతృత్వంలోని ఈ విభాగానికి ఇండియాలో షాహీన్ ను హెడ్ గా నియమించినట్లు ఆరోపణలున్నాయి. **షాహీన్ ప్రేమయంపై కుటుంబ సభ్యుల విస్మయం** ఆమె ప్రేమయంపై కుటుంబ సభ్యులు తీవ్ర దిగ్భ్రాంతి వ్యక్తం చేస్తున్నారు. “నా కుమార్తె ఇలాంటి చర్యలకు పాల్పడిందని నేను సమ్యేతపోతున్నాను” అని ఆమె తండ్రి సయ్యద్ అహ్మద్ అన్వారీ ఆవేదన వ్యక్తం చేసినట్లు ఐఏఎన్ఎస్ వార్తా సంస్థ పేర్కొంది. ఈ కేసులో షాహీన్, ఆమె భర్త ముజమ్మిల్ షకీల్ తో పాటు మరో డాక్టర్ అదీల్ అహ్మద్ ను అధికారులు అరెస్ట్ చేశారు. ఎర్రకోట వద్ద జరిగిన పేలుళ్లలో 15 మంది మృతిచెందిన విషయం తెలిసిందే.

రాష్ట్రాలపై కేంద్రం పెత్తనం మరింతగా పెరుగుతుందా?

చట్టసభలు చేసే బిల్లులను ఆమోదించే విషయంలో రాష్ట్రపతి, గవర్నర్ లకు దువు విధించలేమని, అది పూర్తిగా రాజ్యాంగ గవర్నర్లమని సుప్రీంకోర్టు ఇచ్చిన తీర్పు వల్ల రాష్ట్రాలపై కేంద్రం పెత్తనం మరింతగా పెరుగుతుందా? లేక రాష్ట్రాలు తమ ఇష్టం వచ్చిన రీతిలో బిల్లులు పాస్ చేయకుండా నియంత్రిస్తుందా అన్నది చర్చనీయాంశమే. ఈ తీర్పుపై వచ్చిన కథనాలన్నిటినీ పరిశీలిస్తే ఒక విషయం బోధ పడుతుంది. దేశంలో జరుగుతున్న రాజకీయాల, గవర్నర్ ల నియామకాల తీరుతెన్నులు మొదలైన వాటి విషయంలో గౌరవ న్యాయ మూర్తులకు కూడా మనసులో ఆవేదన ఉన్నప్పటికీ ,రాజ్యాంగ రీత్యా వారి వారికి గడువు విధించలేమని చెప్పారా అన్న భావన కలుగుతుంది. ముఖ్యంగా కేంద్రంలో అధికారంలో ఉన్న పార్టీ ప్రభుత్వం విపక్షాలు అధికారంలో ఉన్న రాష్ట్రాలపై విపక్ష చూపే అవకాశం ఎక్కువగా ఉండే అవకాశం కనిపిస్తోంది. బిల్లులపై నిర్ణయం తీసుకోకుండా సుధీర్ఘకాలం గవర్నర్ లు సమయం తీసుకుంటున్నట్లయితే న్యాయ వ్యవస్థ పరిశీలించవచ్చని చెబుతున్నప్పటికీ, అంతిమ అధికారం గవర్నర్ లే అయితే అప్పుడు పెద్దగా ప్రయోజనం ఉంటుందా అన్న సందేహం కలుగుతుంది. దేశంలో ప్రజాస్వామ్య వ్యవస్థకు ఇది ఒక పరీక్షగా కనబడుతోంది. రాష్ట్రపతి పార్లమెంటు, అసెంబ్లీ సభ్యుల ద్వారా ఎన్నికవుతారు.కాని గవర్నర్ లు మాత్రం పూర్తిగా కేంద్ర ప్రభుత్వ ఇష్టాలకు అనుగుణంగా నియమితులవుతారు. కొన్నిసార్లు రాజ్ భవన్ లు రాజకీయ నేతల పునరావాలన కేంద్రాలు గా మారుతున్నాయన్న విమర్శలు కూడా లేకపోలేదు. అది కాంగ్రెస్ ప్రభుత్వం కేంద్రంలో ఉన్నారేదా బిజెపి కేంద్రంలో ఉన్నా పెద్ద తేడా లేదనే చెప్పాలి. గవర్నర్ లను అడ్డం పెట్టుకుని కేంద్ర ప్రభుత్వాన్ని నడుపుతున్న రాజకీయ పార్టీ విపక్ష రాష్ట్ర ప్రభుత్వాలను ఇబ్బంది పెడుతున్నాయన్న విమర్శ ఎప్పటి నుంచో ఉంది. ఈ మధ్యకాలంలో



రేపటినుంచి ఎలాంటి గందరగోళం ఉండదు



కర్ణాటక సీఎం కుర్చీ కోసం సమరం వేళ కాంగ్రెస్ అధిష్టానం ఆదేశాల మేరకు ముఖ్యమంత్రి సిద్ధరామయ్య ఉప ముఖ్యమంత్రి డీకే శివకుమార్ లు శనివారం బ్రేక్ ఫాస్ట్ చేసేందుకు ఒక్కచోట కలిశారు. అనంతరం సిద్ధరామయ్య మీడియాతో మాట్లాడుతూ కీలక వ్యాఖ్యలు చేశారు. తమ మధ్య గతంలో ఎలాంటి భేదాభిప్రాయాలు లేవన.. ఇకముందు కూడా ఉండబోవని స్పష్టంచేశారు. కేసీ వేణుగోపాల్ సూచనల మేరకు తాము బ్రేక్ ఫాస్ట్ భేటీలో పాల్గొన్నామని.. కానీ ఏ విషయం పైనా చర్చించలేదని తెలిపారు. నెల రోజుల ముందు నుంచి అందరిలో ఉన్న గందరగోళానికి తెరదించేందుకే ఈ బ్రేక్ ఫాస్ట్ భేటీ జరిగిందన్నారు. భాజపా-జేడీఎస్ తమపై అసత్య ప్రచారాలు చేస్తోందని సిద్ధరామయ్య దుయ్యబట్టారు. ప్రతిపక్షాల అసత్య ప్రచారాలను తాను, డీకే ఉమ్మడిగా ఎదుర్కొంటామన్నారు. ప్రస్తుతం తమ పార్టీ 2028 ఎన్నికలు, స్థానిక ఎన్నికల పైనే ప్రధానంగా దృష్టిసారించినట్లు తెలిపారు. 2028లో కాంగ్రెస్ గెలుపే లక్ష్యంగా పని చేస్తామన్నారు.

కలిసి పనిచేస్తాం: డీకే శివకుమార్

కర్ణాటక ప్రజల మద్దతుతో రాష్ట్రంలో కాంగ్రెస్ ప్రభుత్వం అధికారంలోకి వచ్చిందని.. వారికిచ్చిన వాగ్దానం ప్రకారం తాను సిద్ధరామయ్యతో కలిసి పని చేస్తానని డిప్యూటీ సీఎం డీకే శివకుమార్ పేర్కొన్నారు. తాము పార్టీకి విశ్వాసపాత్రలైన సైనికుల్లా పని చేస్తున్నామని.. హైకమాండ్ ఏం చెప్పినా.. దానిని అందరం అనుసరిస్తామని స్పష్టంచేశారు. ప్రస్తుతం పార్టీ పలు సమస్యలు ఎదుర్కొంటోందని.. 2028లో రానున్న కర్ణాటక ఎన్నికల్లో విజయమే లక్ష్యంగా ముందుకు వెళ్తున్నామన్నారు. నాయకత్వం విషయంలోనూ హైకమాండ్ నిర్ణయమే పైనే అని పేర్కొన్నారు. సీఎం సిద్ధరామయ్యతో జరిగిన భేటీలో రాజీయే అసెంబ్లీ సమావేశం సహా పలు విషయాలపై చర్చలు జరిపినట్లు తెలిపారు. ఇంతకాలం పార్టీ పెద్దలు తనను వేచి ఉండాలని సూచించడంతో తాను ఎదురుచూస్తున్నానని.. ఇంకొంతకాలం కూడా వేచి ఉండడానికి సిద్ధమేనని అన్నారు.

కుర్చీ సమరం వేళ.. సిద్ధా, డీకే బ్రేక్ ఫాస్ట్ మీట్..!

కాంగ్రెస్ ప్రభుత్వం ఏర్పడి రెండున్నరేళ్లు పూర్తిచేసుకున్న సందర్భంగా ముఖ్యమంత్రి మార్పు గురించి ఊహాగానాలు వినిపిస్తున్న విషయం తెలిసిందే. రెండున్నరేళ్ల తర్వాత ఉప ముఖ్యమంత్రి డీకే శివకుమార్ కు సీఎం బాధ్యతలు అప్పగించేలా అప్పట్లో ఓ ఒప్పందం కుదిరిందని ప్రచారం జరుగుతోంది. పార్టీ దీనిని పదే పదే ఖండిస్తున్నా.. ఈ అంశం రాజకీయ చర్చకు కేంద్రంగా మారింది. ఈ నేపథ్యంలోనే పార్టీ హైకమాండ్ సూచనల మేరకు సిద్ధా, డీకే నేడు ఒక్కచోట సమావేశమయ్యారు.

అది సరికాదు..

కేంద్రంపై మరోసారి సీఎం స్టాలిన్ ఫైర్



చెన్నై: కేంద్రంపై మరోసారి తమిళనాడు సీఎం స్టాలిన్ విరుచుకుపడ్డారు. తమిళనాడును కేంద్రం మోసం చేస్తోందంటూ తీవ్ర విమర్శలు గుప్పించారు. తమిళనాడు నుంచి కేంద్రానికి ఎక్కువ రెవెన్యూ వెళ్తోందని.. కేంద్రం నుంచి మాత్రం తమిళనాడుకు తక్కువ నిధులొస్తున్నాయంటూ కేంద్రాన్ని స్టాలిన్ నిలదీశారు. రాష్ట్రానికి సంబంధించిన న్యాయమైన డిమాండ్లను కేంద్రం ఉద్దేశపూర్వకంగా నిర్లక్ష్యం చేస్తుందని దుయ్యబట్టారు. అతిపెద్ద ప్రజాస్వామ్య దేశం అని గర్వంగా చెప్పుకుంటూ, తమిళనాడు ప్రజల గొంతును బీజేపీ ప్రభుత్వం విస్మరించడం సరైనదేనా? అంటూ స్టాలిన్ ట్వీట్ చేశారు. తమిళనాడు డిమాండ్లు, అవసరాలను లేఖలు, వ్యక్తిగత పిటిషన్లు, శాసనసభ తీర్మానాల ద్వారా తీసుకొని వాటిని వినకపోవడం న్యాయం కాదు. అత్యధిక పన్ను ఆదాయాన్ని ఉత్పత్తి చేసే రాష్ట్రమైన తమిళనాడును మోసం చేయడాన్ని మనస్సాక్షి ఉన్న ఎవరూ అంగీకరించరు. మేము తలపంచం. నీటూరాగా నడుస్తాం. రాజీయే పార్లమెంటులో సమావేశంలో బీజేపీ ప్రభుత్వం.. తమిళనాడు ప్రజా ప్రతినిధులకు సమాధానం చెప్పాలి” అంటూ స్టాలిన్ డిమాండ్ చేశారు.

శ్రీలంకను ఉక్కిరిబిక్కిరి చేసిన దిత్వా.



దిత్వా తుఫాను శ్రీలంకను ఉక్కిరిబిక్కిరి చేసింది. తుఫాను కారణంగా భారీ వర్షాలు కురవడం, కొండచరియలు విరిగిపడటం, వరదలు పోటెత్తడం లాంటి ఘటనలతో జనం ప్రాణాలు కోల్పోయారు. ఇప్పటివరకు 123 మంది మరణించినట్లు అధికారులు తెలిపారు. మరో 100 మంది గల్లంతయ్యారు. శ్రీలంక నుంచి ఉత్తర వైరుతి దిశగా తుఫాను కదులుతోంది. భారత దేశం దక్షిణ అంచుకు సమీపంలోకి వచ్చింది. ఆంధ్రప్రదేశ్ దక్షిణ తీరంపై కూడా తుఫాను ప్రభావం చూపనుంది. ఈ నెల 30 నుంచి డిసెంబర్ 4 వరకు తుఫాను కారణంగా ఏపీ దక్షిణ ప్రాంతంలో భారీ వర్షాలు కురిసే అవకాశం ఉందని భారత వాతావరణ కేంద్రం వెల్లడించింది. అదేవిధంగా తమిళనాడులో కూడా దిత్వా తుఫాను ప్రభావంతో రాగల 48 గంటల్లో భారీ వర్షాలు కురుస్తాయని, బలమైన గాలులు వీస్తాయని ఐఎంఓ హెచ్చరించింది. ఈ నేపథ్యంలో చెన్నై విమానాశ్రయం అధికారులు ఇప్పటికే షెడ్యూల్ అయి ఉన్న 54 విమానాలను రద్దుచేశారు. అదేవిధంగా రాష్ట్రవ్యాప్తంగా పలు ప్రాంతాల్లో పాఠశాలలకు సెలవులు ప్రకటించారు.



కేసీఆర్ దీక్ష ఓ చారిత్రక ఘట్టం

బీఆర్ఎస్ అధినేత కల్వకుంట్ల చంద్రశేఖరరావు చేపట్టిన దీక్ష ఒక చారిత్రక ఘట్టమని ఆ పార్టీ వర్కింగ్ ప్రెసిడెంట్ల కల్వకుంట్ల తారక రామారావు అన్నారు. తెలంగాణ భవన్‌లో నిర్వహించిన దీక్షా దివస్ కార్యక్రమంలో పాల్గొని మాట్లాడారు. స్వతంత్ర సంగ్రామ పోరాటంలో సిపాయిల తిరుగుబాటు, జలియన్వాలా బాగ్, ఉప్పు సత్యాగ్రహం, సహాయ నిరాకరణ, క్విట్ ఇండియా వంటి అనేక ముఖ్య ఘట్టాలు ఉన్నాయని.. అదే తీరుగా తెలంగాణ ఆత్మగౌరవ పోరాటంలోనూ అపూర్వమైన ఘట్టాలు ఉన్నాయని కేటీఆర్ తెలిపారు. చరిత్రను మలుపు తిప్పిన సమస్తత సందర్భాలలో కేసీఆర్ ఆమరణ దీక్ష ఒకటి అని నవంబర్ 29, 2009వ సంవత్సరం ఉద్యమ చరిత్రలో ఒక ఉజ్జ్వల దృశ్యంగా నిలిచిపోతుందన్నారు.

‘కేసీఆర్ సచ్చుడో.. తెలంగాణ వచ్చుడో..’ ‘కేసీఆర్ శవయాత్రనా.. తెలంగాణ జైత్రయాత్రనా’ అంటూ ఆనాడు కేసీఆర్ ఇచ్చిన నినాదం సమరనాదంగా పనిచేసి మొత్తం తెలంగాణ జాతిని ఏకం చేసిందని, 11 రోజుల పోరాటంతో తెలంగాణలో పోరాటం పోటెత్తించడన్నారు. కేసీఆర్ దీక్ష వల్లనే తెలంగాణలోని సబ్బంద వర్గాలు కలిసి వచ్చి తెలంగాణ కావాలని కొట్లాడరని కేటీఆర్ గుర్తు చేశారు. కేసీఆర్ దీక్షకు దిగివచ్చి డిసెంబర్ 9 తేదీన తెలంగాణ ఏర్పాటుకు సంబంధించిన ప్రకటన వచ్చిందన్నారు.

కేసీఆర్ దీక్ష కన్నా ముందు దాదాపు పది సంవత్సరాలపాటు మొండి ధైర్యంతో, గుండె ధైర్యంతో గులాబీ జెండా ఎగరేసిన కేసీఆర్.. మార్సిల్ లూథర్ కింగ్ మాదిరి ‘ఐ హావ్ ఏ డ్రిమ్’ అనే ముందుకు సాగారన్నారు. తెలంగాణ కోసం కలకంటూ, తెలంగాణ జాతి కోసం తన పోరాటాన్ని ఇచ్చి సాధించిన మహా నాయకుడు కేసీఆర్ అని కేటీఆర్ తెలిపారు. 1952 నుంచి కేసీఆర్ తెలంగాణ కోసం గులాబీ జెండా ఎత్తే వరకు అన్ని సందర్భాల్లోనూ కాంగ్రెస్ పార్టీతో పాటు సమైక్యవార శక్తులు ఎక్కడికక్కడ తెలంగాణ ఉద్యమానికి చేసిన ద్రోహాలను, మోసాలను గుర్తుంచుకొని మరిదశ పోరాటంలో ఆ సవాళ్లు అన్నింటినీ దాటుకుంటూ ముందుకు సాగిన మహా నాయకుడు కేసీఆర్ అని పేర్కొన్నారు. ఉద్యమంలో పట్టువిడుపులతో ముందుకు సాగిన కేసీఆర్ చాణక్యం వల్లనే తెలంగాణ ఏర్పాటు సాధ్యమైందని, ఇందులో



భాగంగా ఎన్నో పదవి త్యాగాలు, ఎన్నో రాజీనామాలు చేసిన పార్టీ భారత రాష్ట్ర సమితి అన్నారు. తమ పార్టీ ప్రజా ప్రతినిధులు పదవులకు రాజీనామా చేస్తుంటే.. కాంగ్రెస్ పార్టీ నేతలు పదవుల కోసం బానిస లెక్క పెడవులు మూసుకుని తెలంగాణకు విద్రోహం చేశారని తెలిపారు.

బాలనాగమ్మ బంధనాలు తెంపిన కొడుకు బాలవర్ధి రాజు లెక్క.. తల్లికి జన్మనిచ్చిన తనయుడు కేసీఆర్ అని కీర్తించారు. తెలంగాణ ఉద్యమ కాలంలో తెలంగాణ తల్లిని ఏర్పాటు చేసుకొని ముందుకుపోతే, ఇప్పుడు తెలంగాణ ప్రజల అమ్మను తీసి కాంగ్రెస్ బొమ్మను ఆ పార్టీ నేతలు ప్రతిష్టించారని, తెలంగాణ తల్లి చేతిలో ఉన్న బతుకమ్మను తీసివేశారని తెలిపిన కేటీఆర్, దీక్షా దివాన్ సందర్భంగా మరోసారి తెలంగాణ తల్లిని తిరిగి సచివాలయంలో పునః ప్రతిష్ఠ చేసేందుకు ప్రతిజ్ఞ వూహలని పిలుపునిచ్చారు.

దీక్షా దివస్‌ను దసరా, దీపావళి తరహాలో జరుపుకోవాలి..

దీక్షా దివస్ అంటే ఓ పండుగ, ఓ ప్రతిజ్ఞ అని.. దీక్ష దీవస్ అంటే కేసీఆర్ దీక్ష చేసిన రోజు మాత్రమే కాదని.. ఎప్పటికప్పుడు ఒక దసరా, దీపావళి మాదిరి జరుపుకోవాల్సిన అవసరం ఉందని బీఆర్ఎస్ వర్కింగ్ ప్రెసిడెంట్ల కల్వకుంట్ల తారకరామారావు అన్నారు. ఆ పండుగలో ఉన్న స్ఫూర్తిని గుర్తు చేసుకోవాలని.. చెడుపై మంచి సాధించిన విజయానికి గుర్తుగా ఆ పండగలు చేసుకున్నట్లుగానే.. దీక్షా దివస్ సందర్భంగా తెలంగాణ సోయికి సాన పెట్టుకోవాలని,

తెలంగాణ ఆత్మగౌరవాన్ని రగిలించుకోవాలని, తెలంగాణ అస్తిత్వాన్ని కాపాడుకుంటామని ప్రతిజ్ఞ చేయాలని కేటీఆర్ అన్నారు. తెలంగాణ భవన్‌లో జరిగిన కార్యక్రమంలో కేటీఆర్ మాట్లాడుతూ.. దీక్షా దివాన్ అంటే ఒక సందర్భం.. ఒక సంఘటన కాదని.. 60 సంవత్సరాల తెలంగాణ చరిత్రను తలుచుకొని, తెలంగాణ కోసం మరోసారి పునరంకితం కావాల్సిన రోజు అన్నారు. ఆగస్టు 15 రోజు జాతీయ జెండా ఎగరవేసి తెల్లదారల డోపిడీని, బ్రిటిష్ వాళ్ల దుర్మార్గాలను గుర్తుచేసుకున్నట్లుగానే..

నవంబర్ 29 దీక్షా దివస్ నాడు, డిసెంబర్ 9 విజయ్ దివస్ నాడు, జూన్ 2 తెలంగాణ ఆవిర్భావ దినోత్సవం సందర్భంగా ఇచ్చిన మాట తప్పి 1,000 మందికి పైగా బిడ్డల చావుకు కారణమైన కాంగ్రెస్ పార్టీని, లేలేత పిల్లల ఉసురు పోసుకున్న కాంగ్రెస్ ద్రోహాన్ని గుర్తుంచుకోవాల్సిన రోజున్నారు. మరోసారి రాజీ రుద్రమ, సమృద్ధి సారక్క, కొమరం భీమ్, సర్వాను పావన్న, చాకలి బలమ్మ వంటి వీరులందరి స్ఫూర్తితో ఈ తెలంగాణకు దక్కిన స్వాతంత్ర్యాన్ని కాపాడుకుంటూ.. ఢిల్లీ సూంత్ రాజుల నుంచి విముక్తి కల్పించాల్సిన అవసరం మరోసారి ఉందన్నారు. 16 మంది ఎంపీలను జాతీయ పార్టీలకు కట్టబెడితే తెలంగాణ గొంతుక పార్లమెంటులో మూగబోయింది అని ఉద్యమ పార్టీగా, తెలంగాణ కడుపున పుట్టిన పార్టీ, తెలంగాణను కడుపులో పెట్టుకునే పార్టీ భారత రాష్ట్ర సమితి అన్నారు. అలాంటి పార్టీ వల్లనే తెలంగాణకు బలం వస్తుందని, కేసీఆర్ గళంతోనే తెలంగాణ మరోసారి నిలబడుతుంది అన్నారు. కేసీఆర్ మాట, మౌనం రెండు సంచలనమే అని, రెండు సంవత్సరాలుగా తెలంగాణలో కేసీఆర్ మాట లేకుండా రాజకీయం నడవడం లేదని, అంతటి బలమైన ముద్ర కేసీఆర్‌దని అన్నారు. మాయ మాటలతో మోసం చేసి అధికారంలోకి వచ్చిన కాంగ్రెస్ పార్టీ అరాచకాలను, అవినీతిని ఎప్పటికప్పుడు ఎత్తి చూపుతూ తెలంగాణను కాపాడుకుందామని బీఆర్ఎస్ నేతలకు పిలుపునిచ్చారు.

దశ దిశ మార్చిన దీక్షా దివస్..

తెలంగాణ ఉద్యమం నాటి జ్ఞాపకాలు..

ఘనంగా దీక్ష దివాన్ కార్యక్రమం

పాల్గొన్న బీఆర్ఎస్ నాయకులు వ్యాఖ్య హరిష్ రెడ్డి.

గోదావరిఖని: ఈరోజు ప్రధాన చౌరస్తాలో నవంబర్ 29 దీక్ష దివాన్ కార్యక్రమంలో భాగంగా బీఆర్ఎస్ నాయకులు వ్యాఖ్య హరిష్ రెడ్డి వారి చేతుల మీదుగా తెలంగాణ అమరవీరుల స్మృతిని పూలతో ఘన నివాళి అర్పించడం జరిగింది. అనంతరం కేసీఆర్ చిత్రపటానికి పాలాభిషేకం నిర్వహించడం జరిగింది. అనంతరం వ్యాఖ్య హరిష్ రెడ్డి మాట్లాడుతూ... తెలంగాణ ఉద్యమచరిత్ర వేల పుటల బృహత్ గ్రంథం. ఉద్యమ పథంలో కీలక పరిణామాలు, మరుపురాని సందర్భాలు కోకొల్లలు. కానీ రాష్ట్రసాధన ఉద్యమాన్ని మలుపుతిప్పి, గెలుపు వైపు నడిపించిన అరుదైన ఘట్టం.. దీక్షా దివస్! అది కేసీఆర్ సంతక బలానికి, దీక్షాదక్షతకు సాక్షి! అది అరవై ఏండ్ల పోరాటానికి కైమాక్స్ ఎపిసోడ్ ఆ 11 రోజులు.. తెలంగాణ నలుదిశలను ఏకం చేసింది. ‘ప్రత్యేక రాష్ట్రం వచ్చుడో.. కేసీఆర్ సచ్చుడో!’ కేసీఆర్ శవయాత్రో.. తెలంగాణ జైత్రయాత్రో! అని గర్జించేంత ధైర్యం, తన ఉద్యమంపై నమ్మకం ఏ నాయకుడికి ఉంటుంది? ఒక్క కేసీఆర్‌కు తప్ప. అందుకే రాష్ట్ర సాధన కోసం రణగర్జన చేసి కేసీఆర్ చేపట్టిన ఆమరణ దీక్ష గట్టి గట్టిని కడలింపు చేశారు. ఢిల్లీని పటిష్ఠించింది! 2009 నవంబర్ 29... వలస పాలనపై అంతిమ సమరానికి సన్నద్ధమైన తెలంగాణం..పోరు గడ్డపై నిలబడి తెలంగాణ తరపున కేసీఆర్ చేసిన ఆమ ‘రణం’..ఒక్క పిలుపుతో కేసీఆర్ వెంట నడిచిన తెలంగాణ జన సైన్యం..ముక్కోటి తెలంగాణ బిడ్డల ఆకాంక్షలే ఆయన కవచం... పోరు భూమిలో మరణానికి ఎదురు వేల్చిన కేసీఆర్



మొండి ధైర్యం....అకుంఠిత దీక్షను చూసి ఆనీతుహిమాచలం ఆశ్చర్య పోయిన వైనం....తెలంగాణ ప్రకటన రూపంలో కేసీఆర్ సాధించిన అద్భుత విజయం....తెలంగాణ స్వ రాష్ట్ర పోరాటానికి సగర్వంగా జై కొడుతూ..కేసీఆర్ అద్భుత పోరాటాన్ని స్ఫూరించుకుంటూ...దీక్షా దివస్‌ను జరుపుకుందాం..అని తెలిపారు.ఈ కార్యక్రమంలో పాల్గొన్నవారు మాజీ కార్పొరేటర్ ఐత శివ కుమార్,రమణ

రెడ్డి,రవి నాయక్, బక్కి కిషన్, మెరుగు చంద్రమెగిలి,జాషాద్ పాషా,కృష్ణ స్వామి, అనుముల కళావతి, పరుశ స్వామి,రామస్వామి, అల్లి గణేష్, బోట్ల పోపం,బూరుగు వంశీకృష్ణ,అత్తరుదినే, బోట్ల పోపం,ఉదయ్, శ్రీనివాస్ రావు,సిగిరి రాము,నడిపల్లి సాయి,పరీష్,తిరుమల్,గౌరె శంకర్, గౌరె నర్సింగ్,కొండ సురేష్,అనిల్,పోయల రవి,శ్యామ్, ప్రవీణ్, యుగేందర్, తదితరులు పాల్గొన్నారు.

చివరి దశకు నక్సల్స్ ఉద్యమం

హైదరాబాద్ : అన్నలు.. అలియాస్.. నక్సలైట్లు.. అలియాస్ మావోయిస్టులు.. పేరు ఏదైనా.. విలిచేది ఎలా అయినా.. వారి పంథా మాత్రం ఒక్కటే. పాలకుల వ్యతిరేక ఉద్యమం.. రాజ్యాంగ వ్యతిరేక ఉద్యమం. దళిత, బహుజన, వీడిత వర్గాల కోసమే పోరాడుతాన్నామంటున్న మావోయిస్టులు.. దళితుడు దాక్టర్ బీఆర్.అంబేద్కర్ రాసిన రాజ్యాంగాన్ని వ్యతిరేకిస్తున్నారు. దాదాపు ఐదు దశాబ్దాలు దేశంలో అజ్ఞాతంలో ఉంటూ ప్రభుత్వాలకు సమాంతర పాలన సాగించే ప్రయత్నం చేశారు. అడ్డు చెప్పిన వారిని అంతం చేశారు. పేదల వక్షాన నిలిచినా.. ఇన్‌ఫార్మర్ల పేరుతో పేద గిరిజనులను చంపేశారు. పోలీసులను పొట్టన పెట్టుకున్నారు. మన శత్రు దేశాలతో చేతులు కలిపి ఆయుధాలు పొందుతున్నారు. అయితే ఇప్పుడు పెరిగిన సాంకేతికత మావోయిస్టుద మనుగడను ప్రస్తార్ధకం చేస్తోంది. రాజ్యాంగితర శక్తుల ఏరివేత లక్ష్యంగా కేంద్రం ఆపరేషన్ కగార్ చేపట్టింది. 2026 మార్చి నాటికి మావోయిస్టు రహిత దేశంగా ఈ ఆపరేషన్ కొనసాగిస్తోంది. ఈ ఆపరేషన్‌లో భాగంగా వందల మంది మావోయిస్టులు హతమయ్యారు. వందల మంది భయంతో లొంగుబాట పడుతున్నారు.ఇన్ఫాక్టర్ ఎర్రజెండా యే మా ఊపిరి అని ఉద్యమం సాగించిన మావోయిస్టుల ఆపరేషన్ కగార్ డెబ్బుకు తెలు జెండా పట్టుకొని సాంతి మంత్రం జపిస్తున్నారు. తాజాగా



మావోయిస్టు కీలక నేత అనంతర్ పేరుతో ఒక ప్రకటన వచ్చింది. 2026 జనవరి 1 నుంచి ఆయుధాలను వదిలించి సాయుధ పోరాటాన్ని పూర్తిగా నిలిపివేయనున్నట్లు వెల్లడించారు. ప్రతి మావోయిస్టు ఒకసారి లొంగిపోయే ఈ నిర్ణయం, గతంలో మరోజుల, ఆశన్న వంటి అగ్రనేతల లొంగుబాటు, హిద్దా ఎన్‌కోంటర్లతో పార్టీ బలహీనమయ్యింది అనే వాస్తవాలను ప్రతిబింబిస్తోంది.ఒకప్పుడు మావోయిస్టులకు ప్రజలు అండగా నిలిచేవారు. కానీ ఇప్పుడు మద్దతు దాదాపుగా లేదు. ఇక వచ్చు ఏన్‌కోంటర్లతో పార్టీ బలహీనపడింది. సిద్ధాంతాలు కనుమరుగయ్యాయి. కేంద్రం కూడా

లోంగిపోవాలని పదే పదే పిలుపునిస్తోంది. మావోయిస్టు ఉద్యమ నాయకుల అనుమతితో పునరావాసం, సమాజం లోతో కలసి దిశలోకి అడుగులు వేస్తున్నట్లు తెలుస్తోంది.ఈ నిర్ణయం భారతీయ దేశంలో దీర్ఘకాలంగా కొనసాగిన మావోయిస్టు యుద్ధానికి ఒక ములుపుగా భావించవచ్చు. ప్రాంతీయ రాజకీయాలు, సైనిక చర్యల మధ్య పాదదండనలు, ఆర్థిక, సామాజిక ఒత్తిళ్ల కారణంగా ఈ ఉద్యమం స్వచ్ఛం దంగా తేలికపడి ఉండవచ్చు. జనజీవనంలో మిళితమవుతూ సామాజిక సహకారంతో మావోయిస్టుల అంతరిక్షంలో సమాధి వస్తుందని దిన్ని విశ్లేషకులు భావిస్తున్నారు.మహారాష్ట్ర, మధ్యప్రదేశ్, ఫత్తీస్ గఢ్, ప్రభుత్వం లొంగిపోయేవారి పునరాలోచనలు, పునరావాసంపై ప్రత్యేక పర్యవేక్షణ చేయాలని మావోయిస్టులు సూచించారు. ఇది సుస్థిర శాంతి ఏర్పడటానికి ప్రాధాన్యత కలిగిన అంశం. మొత్తంగా చాలా ఆపరేషన్లు, అగ్రనేతల వదిలిపోవడం మావోయిస్టు ఉద్యమ నిర్ధారణలో సమాధి మార్గం మొదలవుతున్నట్లు తెలుస్తుంది.

ఎనర్జీ స్టోరేజీలో మనం మైనస్

-మొదటిపేజీ తరువాయి

20శాతం మైనస్‌లో ఉంటామన్నారు. అందుకే విద్యుత్ సమస్యలను తగ్గించడానికి గ్రీన్ ఎనర్జీ ఉత్పత్తి చేయాలని భట్టి పేర్కొన్నారు. ప్రపంచం అంతటా విద్యుత్ కష్టాలు ఉన్నాయని, అందుకే గ్లోబల్ అంతా గ్రీన్ ఎనర్జీ వైపు వెళ్తోందన్నారు. ప్రస్తుతం సోలార్‌లో మైనస్ 780 మెగావాట్స్ లో ఉన్నామన్నారు. ఎనర్జీ స్టోరేజీలో మైనస్ 4వేల మెగావాట్స్ లో ఉన్నామని, ఎనర్జీ స్టోరేజీపై గతంలో ఎక్కువ ప్లానింగ్ లేదన్నారు. ధర్మల్, విండ్ విషయంలో 2028 వరకు తెలంగాణ రాష్ట్రం పరవాలేదన్నారు. ఎనర్జీ స్టోరేజీ విషయంలో ప్లాన్ చెయ్యకపోతే మనం మైనస్ 8500 మెగావాట్స్ లో ఉంటామని భట్టి విక్రమార్క పేర్కొన్నారు. గ్రీడ్ కెపాసిటీ అనేది రాష్ట్రానికి గుండెకాయ లాంటిదని, గ్రీడ్ ఫెయిల్చ్యూర్ అయితే రాష్ట్రంలో చీకటి తప్పదని భట్టి పేర్కొన్నారు. గ్రీడ్ ఫెయిల్చ్యూర్ అయితే పెట్టుబడులు పెట్టేవాళ్ళు పెట్టరని అన్నారు. సోలార్ పవర్ అనేది వాతావరణం పై ఆధారపడుతుందని, ధర్మల్ పవర్ అనేది రాష్ట్రానికి చాలా ముఖ్యమన్నారు. కొందరు తెలియని వాళ్ళు సోలార్ ఉందా, ధర్మల్ ఎందుకు అని అంటారని భట్టి పేర్కొన్నారు. విద్యుత్ విషయంలో ఇప్పుడే ప్రణాళికలు మొదలు పెట్టకపోతే, వచ్చే పదేళ్లలో పది వేల మెగావాట్స్ ధర్మల్ అందుబాటులోకి రాదన్నారు. విద్యుత్ విషయంలో రాజకీయ విమర్శలు చేయడం కరెక్ట్ కాదని, తాము రాష్ట్ర అభివృద్ధి కోసం కట్టుబడి పనిచేస్తున్నామన్నారు. తమ ప్రభుత్వం సంకుచిత మనస్తత్వంతో ఆలోచించదన్నారు.

అమృత్ పథకం కింద వరంగల్‌కు రూ.874 కోట్లు

-మొదటిపేజీ తరువాయి

పనులు త్వరగా పూర్తి చేయాలని చెప్పాం. హృదయ్ పథకం కింద పురాతన ఆలయాల పునరుద్ధరణకు కేంద్రం నిధులు ఇచ్చింది. రామప్ప ఆలయం అభివృద్ధి కోసం కేంద్రం రూ.146 కోట్లు ఖర్చు చేస్తోంది” అని కిషన్‌రెడ్డి వివరించారు. నగరంలో పలు అభివృద్ధి పనులపై అధికారులతో సమీక్షించిన అనంతరం కిషన్ రెడ్డి మీడియాతో మాట్లాడారు. వరంగల్ విమానాశ్రయ పనులను వేగవంతం చేయాలని నిర్ణయించినట్లు ఆయన చెప్పారు. ఇక్కడి నుండి తొలుత ఏటీఆర్ విమానాలు నడపాలని భావిస్తున్నామని, తర్వాత స్పందనను బట్టి మరిన్ని నర్టీసులు నడుపుతామని అన్నారు. కాజీపేట రైల్వే కోచ్ ఫ్యాక్టరీ నిర్మాణ పనులు వేగంగా సాగుతున్నాయని కేంద్ర మంత్రి అన్నారు. అమృత్ పథకం కింద వరంగల్ జిల్లాకు రూ.874 కోట్లు మంజూరైనట్లు ఆయన వెల్లడించారు. కాజీపేట రైల్వే స్టేషన్ ఆధునికీకరణ పనులు త్వరగా పూర్తి చేయాలని చెప్పామని అన్నారు. హృదయ్ పథకం కింద పురాతన ఆలయాల పునరుద్ధరణకు కేంద్రం నిధులు ఇచ్చిందని, ఇందులో భాగంగా రామప్ప ఆలయ అభివృద్ధి కోసం కేంద్రం రూ.146 కోట్లు ఖర్చు చేస్తోందని ఆయన అన్నారు.

ఐ-బొమ్మ, బప్పం పేర్లు ఎందుకు

పెట్లాడో చెప్పిన ఐబొమ్మ రవి!

పైరసీ వెబ్‌సైట్లు ‘ఐబొమ్మ’, ‘బప్పం’ల పేర్లు ఎందుకు పెట్టారనే విషయాన్ని ఐ-బొమ్మ రవి విచారణలో వెల్లడించాడు. ఐ-బొమ్మ రవిన అరెస్టు చేసిన పోలీసులు మొదలు ఐదు రోజుల పాటు కస్టడీకి తీసుకుని విచారించారు. ఈ కేసులో మరిన్ని విషయాలు తెలుసుకోవడానికి అతడిని మరోసారి కస్టడీకి ఇవ్వాలని పోలీసులు కోరగా, నాంపల్లి ప్రత్యేక న్యాయస్థానం అంగీకరించింది. అతడి రెండో విదత కస్టడీ నేటితో ముగిసింది. పోలీసుల విచారణలో అతడు పలు ఆసక్తికర విషయాలను వెల్లడించాడు. ఐ-బొమ్మ పూర్తి పేరు ఇంటర్నెట్ బొమ్మ అని తెలిపాడు. విశాఖలో సినిమాను బొమ్మ అని పిలిచేవారని అందుకే ఆ పేరు పెట్టినట్లు చెప్పాడు. మరో పైరసీ వెబ్‌సైట్‌కు బలపం అని పేరు పెట్టాలనుకున్నప్పటికీ, డౌమైన్‌లో సాంకేతిక సమస్య కారణంగా ‘ఎల్’ అక్షరాన్ని తొలగించి ‘బప్పం’గా మార్చినట్లు వెల్లడించాడు. ఐ-బొమ్మ రవి రెండో విదత కస్టడీ ఈరోజుతో ముగిసింది. ఇందులో భాగంగా పోలీసులు అతడిని మూడు రోజుల పాటు ప్రశ్నించి, కీలక విషయాలను రాబట్టారు. పైరసీకి సంబంధించిన అడ్వాన్స్‌డ్ సాంకేతికత గురించి పోలీసులకు రవి వివరించాడు. తాను అవోరోడ్ చేసిన సినిమాలు టెలిగ్రామ్ నుండి తీసుకున్నవేనని చెప్పాడు. కస్టడీ ముగియడంతో పోలీసులు అతడిని కోర్టులో హాజరుపరిచారు.

పంచాయతీ ఎన్నికలు

ముగిసిన తొలివిదత నామినేషన్ల గడువు

-మొదటిపేజీ తరువాయి

జరగనున్నాయి.

పోలింగ్ రోజే ఓట్ల లెక్కింపు

పంచాయతీ ఎన్నికలు 3 విదతల్లో డిసెంబరు 11, 14, 17 తేదీల్లో నిర్వహించేందుకు తెలంగాణ ఎన్నికల సంఘం ఈ నెల 25న పెద్దపూలు విడుదల చేసింది. ఉదయం 7 నుంచి మధ్యాహ్నం 1 వరకు పోలింగ్, అదే రోజు 2 గంటల నుంచి ఓట్ల లెక్కింపు, ఫలితాల వెల్లడితో పాటు ఉప సర్పంచి ఎన్నికను సైతం నిర్వహిస్తారు.

292 వార్డులకు, 32 పంచాయతీలకు ఎన్నికలు లేవు

న్యాయస్థానాలు వివిధ కేసుల్లో జారీ చేసిన స్టే ఆర్డర్లతో 32 గ్రామపంచాయతీలు, 292 వార్డుల్లో ఎన్నికల నిర్వహణను రాష్ట్ర ఎన్నికల సంఘం నిలిపివేసింది. ములుగు జిల్లా మంగపేట మండలంలోని 25, కరీంనగర్ జిల్లా ఏ.నైదాపూర్ మండలంలోని 2, ఖమ్మం జిల్లా ఎన్నూరు మండలంలోని 4 గ్రామ పంచాయతీలను, పెనుబల్లి మండలం లోని ఒక గ్రామ పంచాయతీని ఎన్నికల నోటిఫికేషన్ నుంచి మినహాయించింది.

ఎన్నికల సంఘానికి ఆదేశాలు

తెలంగాణ రాష్ట్రంలో 2019 జనవరిలో పంచాయతీ ఎన్నికలను నిర్వహించారు. వాటికి 2024 సంవత్సరం జనవరిలో పదవీ కాలం పూర్తి అయింది. ఫిబ్రవరి నుంచి ప్రత్యేకాధికారులకు పాలనా బాధ్యతలు అప్పగించారు. బీసీలకు రిజర్వేషన్లను 42 % పెంపుదలతో సెప్టెంబరు 29న ఎన్నికల నోటిఫికేషన్ విడుదల చేశారు. అక్టోబరు 9న తెలంగాణ హైకోర్టు ఉత్తర్వులతో ఎన్నికలు నిలిచిపోయాయి. తదుపరి సుప్రీంకోర్టు ఆదేశాలకు అనుగుణంగా ఎస్టీ, ఎస్సీ, బీసీలకు 50 % రిజర్వేషన్ల పరిమితి మేరకే ఎన్నికలు నిర్వహించాలని రాష్ట్ర ప్రభుత్వం నిర్ణయించి ఈ మేరకు ఎన్నికల సంఘానికి ఆదేశాలు ఇచ్చింది. దాంతో తెలంగాణ ఎన్నికల సంఘం ఎన్నికలకు సమాయత్తం అయింది.

ఆన్‌లైన్‌లో ఫిర్యాదులు చేసే అవకాశం

గ్రామ పంచాయతీల ఎన్నికలను పురస్కరించుకొని ఫిర్యాదులను, అర్థీలను స్వీకరించేందుకు తెలంగాణ రాష్ట్ర ఎన్నికల సంఘం ప్రత్యేక విభాగాన్ని ఏర్పాటు చేసింది. గ్రీవెన్స్ మాడ్యూల్ పేరిట ఆన్‌లైన్‌లో ఫిర్యాదులు చేయవచ్చని తెలిపింది. ఫిర్యాదుల స్వీకరణకు 92400 21456 ఫోన్ నంబర్ నిరంతరం పని చేస్తుందని వెల్లడించింది.

కెసిఆర్ చిత్రపటానికి పాలాభిషేకం చేసిన వనపర్తి

జిల్లా బి ఆర్ ఎస్ యు నాయకులు విద్యార్థులు.

పవపర్తి : దీక్షా దివాన్ నవంబర్ 29 సందర్భంగా వనపర్తి జిల్లా కేంద్రంలో మాజీ వ్యవసాయ శాఖ సింగిరెడ్డి నిరంజన్ రెడ్డి నివాసంలో షోూ పవపర్తి జిల్లా అధ్యక్షులు హేమంత్ ముదిరాజ్ ఆధ్వర్యంలో విద్యార్థులు, విద్యార్థి నాయకులచే కేసీఆర్ గారి చిత్ర పటానికి పాలాభిషేకం చేయడం జరిగింది. ఈ సందర్భంగా షోూల జిల్లా అధ్యక్షుడు హేమంత్ ముదిరాజ్ మాట్లాడుతూ 16 ఏళ్ల క్రితం కేసీఆర్ మరిదశ ఉద్యమాన్ని ఉద్యతం చేసి దీక్ష పూని రోజుకు గుర్తుగా ఈ దీక్షా దివాన్ ను ప్రతి ఏటా నవంబర్ 29 తారీకు రోజున నిర్వహించడం జరుగుతుంది అని, అలాగే తెలంగాణ రాష్ట్ర అభివృద్ధి కోసం కేసీఆర్ నాయకత్వంలో పని చేస్తామని తెలిపారు.వనపర్తి బిఆర్ఎస్ సోషల్ మీడియా సోషల్ మీడియా అధ్యక్షులు మూధవరావుపల్లె సునీల్ చాల్కీకి మాట్లాడుతూ.నవంబర్ 29 దీక్ష దివస్ సందర్భంగా 2009 లో అప్పుటి సమైక్య పాలనలో కుట్రలను కుతంత్రాలను తలపెట్టిన వాటిని డీకాట్టి కేసిఆర్ 11రోజుల దీక్ష ఫలితం తెలంగాణ రాష్ట్రం. కావున ఎంతోమంది ఉద్యమకారులు అమరవీరులకు స్ఫూర్తిదాయకం కేసిఆర్ తలపెట్టిన దీక్ష, అలాగే కేసిఆర్ పది ఏండ్ల పాలనలో జరిగిన అభివృద్ధి పనులే మన అందరికీ ఆదర్శం అని చెప్పడం జరిగింది.

రూ.6,30,000 కోట్ల ఆస్తిని కేవలం రూ.5వేల కోట్లకు దారాదత్తం

దుష్ట చతుష్టయం ను లై డిటెక్టర్ టెస్టులు చేస్తే నిజాలు బయటకు వస్తాయి
హాజరుకాని భట్టి, శ్రీధర్బాబు, ఉత్తమ్ కుమార్ రెడ్డి, జూపల్లి..
ముఖ్యమంత్రి ఒక రియల్టర్ గా, మంత్రులు మోసగాళ్లలా వ్యవహరిస్తున్నారు
హిల్డ్ పాలిస్టే చర్చకు పూర్తి ఆధారాల ఫైల్స్ తో అసెంబ్లీ మీడియా పాయింట్ కు వచ్చిన బీజేపీ నేత ఏలేటి



తొలగించారు.దాంతో ఉత్తమ్, భట్టి ఎప్పుడు వస్తారో కనుక్కొని చెప్పాలని సిబ్బందికి చెప్పాం.. తమకు సంబంధం లేదని చెప్పి వెళ్లిపోయారు. ఈ సందర్భంగా ఆయన మాట్లాడుతూ.. బీజేపీ నాయకులకు అవగాహన లేదని చెప్పిన ఉత్తమ్ కుమార్ రెడ్డికి ఛాలెంజ్ చేస్తే చర్చకు రాలేదని విమర్శించారు. భట్టి విక్రమార్కు, ఇతర మంత్రులు కూడా ఎవరూ రాలేదన్నారు. సబ్ కమిటీ వేస్తే మినిట్స్, దాని విషయాలు బయటప ఎట్టారా? అంటూ ప్రశ్నించారు. దుష్ట చతుష్టయం (భట్టి,

శ్రీధర్బాబు, ఉత్తమ్ కుమార్ రెడ్డి, జూపల్లి) లై డిటెక్టర్ టెస్టులు చేస్తే అవే నిజాలు బయటకు వస్తాయన్నారు. దీనిపై బహిరంగ చర్చకు రావాలని సవాల్ చేస్తే ఎవరూ రాలేదన్నారు. గతంలో ఇంద్రప్రయల్ కోసం కేటాయించిన భూములను మాయం చేస్తున్నారు.. గతంలో ఎవరికి అలకేట్ చేశారో వాళ్లకే దారాదత్తం చెయ్యడం వెనక ఉద్దేశం ఏంటో ప్రభుత్వం చెప్పాలన్నారు.స్వార్థం కోసం లక్షల కోట్ల ప్రభుత్వ ధనం కొల్లగొడుతున్నారని.. కేంద్ర అధిష్టానానికి కమిషన్ ఇవ్వడం కోసమే ఈ స్కామ్ కు తెరతేపారని.. దీనిపై బీజేపీ పోరాడుతుందన్నారు. నిజంగా ప్రభుత్వం ప్రజల మేలు కోరేదైతే రూ.6,30,000 కోట్ల ఆస్తిని కేవలం రూ.5వేల కోట్లకు ఎందుకు ఇస్తున్నారని ప్రశ్నించారు. రాత్రికి రాత్రే దొంగలా ఎందుకు జీవేసు తీసుకువచ్చారని నిలదీశారు. సబ్ కమిటీ నిర్ణయం తీసుకుంటే సిఫారసు ప్రకారం ఎందుకు ముందుకు వెళ్లేదని ప్రశ్నించారు. ఇంద్రప్రయల్ ఏరియాలో ప్రజలు అవాసాలు ఏర్పరచుకుంటే.. ఆక్రష్ట ఉన్న కెమికల్ వ్యర్థాల కారణంగా ప్రజలకు నష్టం జరుగుతుందన్నారు. ముఖ్యమంత్రి ఒక రియల్టర్ గా, మంత్రులు మోసగాళ్లలా వ్యవహరిస్తున్నారని.. ప్రజాస్వామ్యంలో చర్చకు తావివ్వకుండా ప్రజల ఆస్తి కొల్లగొట్టడం అప్రజాస్వామికమన్నారు. హిల్డ్ పై ఛాలెంజ్ చేస్తే ఎందుకు చర్చకు ఒక్క వ్యక్తి రాలేదని.. అంటే తప్పు ఒప్పుకున్నట్లేనన్నారు. కాంగ్రెస్ ప్రభుత్వం చేస్తున్న కంభోజాలపై ప్రశ్నించాలని రాష్ట్రంలోని ఎమ్మెల్యేలను కోరారు.

విద్యార్థులు సృజనాత్మక ఆలోచనలు పెంచుకోవాలి

మాజానికి మేలు చేసే సైన్స్ ప్రాజెక్టులను రూపొందించాలి
జిల్లా కలెక్టర్ పమేలా సత్పతి
కరీంనగర్ : ఘనంగా ప్రారంభమైన జిల్లా స్థాయి బాల వైజ్ఞానిక ప్రదర్శన 2025- 26 విద్యార్థులు ప్రకృతితో మమేక మవుతూ సమాజానికి మేలు చేసే ఆవిష్కరణలు, ప్రాజెక్టులు రూపొందించాలని జిల్లా కలెక్టర్ పమేలా సత్పతి అన్నారు.జిల్లా విద్యాశాఖ ఆధ్వర్యంలో ఈరోజు స్థానిక కొత్తపల్లి లోని అల్పస్కూల్స్ ఈ టెక్స్ పాఠశాలలో 2025-26 సంవత్సర జిల్లాస్థాయి బాల వైజ్ఞానిక ప్రదర్శన, ఇచ్చైర్ అవార్డ్స్ మహాత్మా ప్రారంభోత్సవ కార్యక్రమానికి జిల్లా కలెక్టర్ పమేలా సత్పతి హాజరయ్యారు. ఈ సందర్భంగా మాట్లాడుతూ. గత 10 ఏళ్లుగా క్రమం తప్పకుండా మన జిల్లా నుండి సైన్స్ ఎగ్జిబిట్ లు రాష్ట్ర స్థాయిలో ఎంపిక కావడం, ఆక్రష్ట నుండి జాతీయస్థాయికి ఎంపిక కావడం మనందరికీ గర్వకారణం అని అన్నారు. ఏ జిల్లాలో లేని విధంగా కరీంనగర్ లో సైన్స్ మ్యూజియం ఉందని, ప్రభుత్వ, ప్రైవేట్ పిల్లలు ఎవరైనా మ్యూజియం సందర్శించవచ్చని పేర్కొన్నారు. ఆత్యనిర్భర్ భారత్ లో భాగంగా విద్యార్థులు బాలశాస్త్రవేత్తలుగా ఎదగడానికి ఎన్నో అవకాశాలు ఉన్నాయని కాబట్టి విద్యార్థులు ఆత్యనిశ్చాసంతో ముందుకు సాగాలని తెలియజేశారు. మన దేశం కోసం, మన ప్రజల కోసం ఏం మంచి చేయగలుగుతామో ఆ దిశగా ఆలోచించడమే ఆత్యనిర్భర్ భారత్, వికసిత భారత్ లక్ష్యమన్నారు. విద్యార్థులే దేశ భవిష్యత్తు కావున ఇప్పటి విద్యార్థుల ఆలోచనలు, ఆవిష్కరణలు, విలువలే భావి తరాలకు ఆదర్శంగా నిలుస్తాయని స్పష్టం చేశారు. వ్యవసాయాభివృద్ధి, ప్లాస్టిక్ నివారణ, పునరుత్పాదక శక్తి, శాస్త్ర సాంకేతికత, సీటి సందర్క్షణ, ఆరోగ్యం - పరిశుభ్రత, గణిత సమానాలు మొదలైన అంశాలలో ఈ విజ్ఞాన మేళ నిర్వహిస్తున్నామన్నారు. మన వనరులను కాపాడుకోవడం, నీరు, ఆహారం, విద్యుత్ శక్తి మొదలైన వాటిని వృధా చేయకపోవడం మన నిత్యజీవితంలో భాగం కావాలన్నారు.విద్యార్థుల విజ్ఞాన శాస్త్ర ఆలోచనలు ప్రపంచ స్థాయిలోనే ఉండాలని ఏమీ లేదని, మన చుట్టూ ఉన్న స్థానిక సమస్యల గురించి ఆలోచించడం, వాటిని గుర్తించడం, వాటి పరిష్కారం దిశగా ఆవిష్కరణలు చేయడం విద్యార్థుల ప్రధాన లక్ష్యంగా ఉండాలన్నారు. సమస్య పద్ధతి కాకముందే గుర్తించి, దాన్ని తొలి దశలోనే పరిష్కరించడం వల్ల దానివల్ల ఏర్పడే దుష్పరిణామాలని తొలగించుకోగలుగుతామని స్పష్టం చేశారు. ప్రకృతిని తల్లిలాగా చూసుకుంటే, ప్రకృతి కూడా మంచి ఫలితాలను



ఇస్తుందన్నారు. ప్రకృతితో మానవ జీవితం అనుసంధానించబడినప్పుడే నూతన ఆవిష్కరణలకు శాస్త్ర సాంకేతిక రంగ అభివృద్ధికి సార్వత్ర ఉంటుందని ప్రకృతికి అనుగుణంగా జీవన విధానం ఏర్పరచుకొని భవిష్యత్ తరాలకు నూతన ఆవిష్కరణలను అందించాలని సూచించారు.జిల్లా విద్యాశాఖాధికారి శ్రీరామ్ మొదయ్య మాట్లాడుతూ. ప్రభుత్వ, ప్రైవేట్ పాఠశాలలన్నింటి నుంచి ఈ ప్రదర్శనలో భాగస్వామ్యం ఉండడం సంతోషదాయకమని పేర్కొన్నారు. విద్యార్థులు ప్రతి అంశాన్ని శాస్త్రీయ దృక్పథంతో పరిశీలించాలని, ఆలోచనల్లో ప్రపరస్థలో వైజ్ఞానికత ఉండాలన్నారు. ఉపాధ్యాయులు కూడా పాఠశాలల్లోని విజ్ఞాన శాస్త్ర ప్రయోగశాలలను వినియోగిస్తూ విద్యార్థుల్లో శాస్త్రపరమైన ఆలోచనలు పెంపొందించడానికి కృషి చేయాలని సూచించారు.అల్పస్కూల్ విద్యార్థులపై చైర్మన్ సరోదర్ రెడ్డి మాట్లాడుతూ. భారత ప్రభుత్వం విద్యార్థుల్లో శాస్త్రీయ దృక్పథం పెంపొందించడానికి, వారిని బాల శాస్త్రవేత్తలుగా రూపొందించడానికి ఇచ్చైర్ పురస్కారాల పేరుతో అధిక నిధులు వెచ్చిస్తుందని, దానిని విద్యార్థులంతా సద్వినియోగం

చేసుకోవాల్సిన అవసరం ఉందని తెలిపారు. సమాజం మొత్తం ఇంజనీరింగ్ వైపు, వైద్యరంగం వైపు మాత్రమే కాకుండా విజ్ఞాన శాస్త్రం వైపు కూడా దృష్టి సారించాలని, తద్వారా శాస్త్రవేత్తలుగా ఎదిగి భారతదేశ శాస్త్ర సాంకేతికతను మరింత ఉన్నత దిశకు తీసుకువెళ్లే ప్రయత్నం చేయాలని ఆయన సూచించారు.జిల్లా సైన్స్ అధికారి జైపాల్ రెడ్డి మాట్లాడుతూ జిల్లాస్థాయిలో బాల వైజ్ఞానిక ప్రదర్శన కొరకు మొత్తం 807 సైన్స్ ఎగ్జిబిట్ లు, 126 ఇచ్చైర్ మనక్ ఎగ్జిబిట్లు వచ్చాయని తెలిపారు. ఈ ప్రదర్శనలో ఏడు అంశాల్ని ప్రదర్శనకు పెట్టమని, ప్రతి అంశం నుంచి ఉత్తమంగా వచ్చిన ఒక ప్రదర్శనను రాష్ట్ర స్థాయికి పంపిస్తామని పేర్కొన్నారు.ఈ కార్యక్రమంలో జిల్లా ఉమ్మడి పరీక్షల బోర్డు కార్యదర్శి ఎస్.భగవంతుర్యు, సెక్రెటరీ అధికారులు కర్ర అశోక్ రెడ్డి, ఆంజనేయలు, మిల్యార్ల శ్రీనివాస్, కృపారాణి, కొత్తపల్లి మండల విద్యాశాఖాధికారి ఆనందం, అన్ని మండలాల మండల విద్యాశాఖాధికారులు, ప్రధానోపాధ్యాయులు, ఉపాధ్యాయ సంఘాల నాయకులు, ఉపాధ్యాయులు, విద్యార్థులు పాల్గొన్నారు.

ప్రభుత్వ ఆసుపత్రిలో ఆకస్మిక తనిఖీ

సాధారణ ప్రసవాలకే మొగ్గు చూపాలి...
జిల్లా ఉప వైద్యాధికారి డాక్టర్ ముస్సు జైపాల్ రెడ్డి.
పలు స్పానింగ్ సెంటర్ల పరిశీలన..
కోరుట్ల : ప్రభుత్వ ఆసుపత్రులలో సాధారణ ప్రసవాలకే ప్రాధాన్యత ఇస్తామని



తెలిపారు. ఈ కార్యక్రమంలో వైద్యులు, ఆశపర్వర్,ఏఎన్ఎం, సూపర్ వైసర్ ల పనితీరు గురించి తెలుసుకున్నారు. మహిళలకు కుటుంబ నియంత్రణ శస్త్ర చికిత్సలు కూడా నిర్వహిస్తామని తెలిపారు. గర్భిణీ స్త్రీలను,ప్రసవాలు జరిగిన వారిని కలిసి వసతుల గురించి ఆరాతీశారు.సమీక్ష సమావేశం నిర్వహించి అనంతరం అన్ని పరిశీలించి సంతృప్తి వ్యక్తం చేశారు.ఆనంతరం జిల్లా ఉప వైద్యాధికారిపట్టణంలోని పలు స్పానింగ్ సెంటర్ల తనిఖీ నిర్వహించి నామ్స్ ప్రకారం అన్ని నిబంధనలు పాటించాలని,లింగ నిర్ధారణ పరీక్షల

సమయంలో గోప్యత పాటించాలని,అలాంటి గోప్యత పాటించకుంటే చట్టరీత్య కేసులు నమోదు చెస్తామని,వారు క్షిత్వాలేసిన ఉప వైద్యాధికారి జైపాల్ రెడ్డి హెచ్చరించారు.ఈ కార్యక్రమంలో ఏరియా ఆసుపత్రి సూపరండెంట్ సునీత రాణి, వైద్యులూ వైతన్య సుధ, విజయలక్ష్మి, ఆర్ఎంహ్ వివోడ్ కుమార్, రమేష్,హెల్త్ ఎడ్యుకేటర్ భూమేష్,శంకర్ సూపర్వైసర్ ధనుంజయ్, నాగభూషన్ ,ఫార్యాసిస్ట్ ఉదయ్ ప్రసాద్,రెజిస్ట్రార్ రియాజ్, ఏఎన్ఎం లు,ఆశ కార్యకర్తలు సిబ్బంది పాల్గొన్నారు.



ఘనంగా తెలంగాణ రైజింగ్ గ్రోబల్ సమ్మిట్

ప్రపంచ ప్రముఖులకు ఆహ్వానాలు పంపిన ప్రభుత్వం హైదరాబాద్ : తరలిరండి ఉజ్జ్వల తెలంగాణలో పాలుపంచుకోండి..” అన్న నినాదంతో ప్రజా ప్రభుత్వం నిర్వహిస్తున్న తెలంగాణ రైజింగ్ గ్రోబల్ సమ్మిట్ను ప్రపంచంలో పేరొందిన ప్రముఖులు, పారిశ్రామిక వేత్తలు, టెక్నాలజీ రంగ నిపుణులు హాజరుకానున్నారు. డిసెంబర్ 8, 9 తేదీల్లో హైదరాబాద్ భారత్ ఫ్యూచర్ సిటీ లో జరగనున్న ఈ సదస్సు నిర్వహణకు భారీ ఎత్తున ఏర్పాట్లు జరుగుతున్నాయి. హైదరాబాద్ చరిత్రలోనే అత్యంత ప్రతిష్టాత్మకంగా ఈ అంతర్జాతీయ సదస్సు నిర్వహించాలని నిర్ణయించిన ముఖ్యమంత్రి ఎ. రేచంత్ రెడ్డి ప్రముఖులకు ఆహ్వానాలు పంపించారు. ఇందుకోసం దేశ విదేశాలకు చెందిన దాదాపు 3 వేల మంది ప్రముఖులకు ప్రభుత్వం ఆహ్వానిస్తోంది. బ్రిటన్ మాజీ ప్రధాని టోనీ బ్లైయర్, ట్రంప్ మీడియా అండ్ టెక్నాలజీ గ్రూప్ డైరెక్టర్ ఎరిక్ స్మిథర్, పారిశ్రామిక దిగ్గజం ఆనంద్ మహేంద్రా, యునైటెడ్ అరబ్ ఎమిరేట్స్ రాయల్ ఫ్యామిలీ సభ్యులు, వివిధ కంపెనీల అంతర్జాతీయ స్థాయి సీఈఓలు సదస్సుకు హాజరవుతున్నట్లు ఇప్పటికే సమాచారం పంపించారు. యూపిక ఇ రాజవంశానికి చెందిన, ఎమిరేట్స్ గ్రోబల్ ఇన్స్ట్రస్ట్ మెంట్స్ డైరెక్టర్ షేఖ్ తారిక్ బిన్ హైజల్ అల్ ఖసిమి, రసీ అల్ ఖైవాన ప్రతినిధిలు, డుయిష్ బోర్న్ గ్రూప్ హెడ్ లుడ్విగ్ హింజెల్బర్గ్ , ఎనిషన్ (ఇనిటియేటివీస్) వ్యవస్థాపక భాగస్వామి విన్సెన్ (చిలినిబివీసీని), మాండయ్ వైల్డ్ లైఫ్ గ్రూప్ గ్రూప్ సీఈఓ జెస్సీన్ నియో తో పాటు పలు టెక్ కంపెనీల సీఈఓలు, పెట్టబడిదారులు, స్టార్టప్ వ్యవస్థాపకులు ఈ సదస్సులో పాల్గొనడానికి ఇప్పటికే సంసిద్ధతను తెలియజేశారు. 2047 నాటికి ఏకసీట్ భారత్ - జాతీయ వృద్ధి లక్ష్యాలకు అనుగుణంగా ప్రజా ప్రభుత్వం 'తెలంగాణ రైజింగ్ 2047' దార్శనిక వత్తం తయారు చేసేంది. అధిక వృద్ధి, అన్ని రంగాల ప్రగతి, సంక్షేమం, సాధికారత, సమృ్ధిత వృద్ధి లక్ష్యంగా భవిష్యత్తు తెలంగాణకు రోడ్దామ్ము రూపొందించింది. ఈ లక్ష్యాలను.. ప్రభుత్వం సంకల్పాన్ని ప్రపంచ వేదికపై ప్రదర్శించేందుకు డిసెంబర్ 8, 9 తేదీల్లో హైదరాబాద్లో తెలంగాణ రైజింగ్ గ్రోబల్ సమ్మిట్ 2025 ను నిర్వహిస్తున్నాం. తప్పకుండా తరలిరండి..” అని ముఖ్యమంత్రి పేరిట సందేశంతో ఆహ్వాన లేఖలు పంపించారు.

83వత్రి ఆటో డ్రైవర్ యూనిఫామ్

తప్పకుండా ధరించాలి

సిద్ధిపేట ట్రాఫిక్ పిసిపి సుమన్ కుమార్

సిద్ధిపేట : క్రమశిక్షణతో నడుచుకునే ఆటో డ్రైవర్లకు సన్మానించడం జరుగుతుంది.చట్ట వ్యతిరేకం కార్యక్రమాల గురించి సమాచారం తెలిస్తే వెంటనే పోలీసులకు సమాచారం ఇవ్వాలి సిద్ధిపేట ట్రాఫిక్ పిసిపి సుమన్ కుమార్.ఆటో డ్రైవర్లకు డ్రైవింగ్ లైసెన్స్, ట్రాఫిక్ నియమాలు, వాహన పత్రాలు, రోడ్డు భద్రత, పార్కింగ్ నియమాలు వంటి అంశాలపై అవగాహన కల్పించారు. ఈ సందర్భంగా అధికారులే స్వయంగా ఆటో డ్రైవర్లకు



యూనిఫామ్స్ ధరింపజేయడం పట్టణంలో ప్రత్యేక చర్యసీయాంశ మైంది.90% ఆటో డ్రైవర్లు యూనిఫామ్ తో ప్రస్తుతం సిద్ధిపేటలో దాదాపు 90 శాతం ఆటో డ్రైవర్లు యూనిఫామ్ ధరించడం ప్రజల్లో విశేష స్పందన తెచ్చింది. యూనిఫామ్ వలన డ్రైవర్లను త్వరగా గుర్తించే సౌలభ్యం, ప్రయాణీకులకు భద్రత, ఆటో రంగంలో క్రమశిక్షణ పెంపు వంటి ప్రయోజనాలు స్పష్టంగా కనిపిస్తున్నాయి. యూనిఫామ్ ధరించడం వలన డ్రైవర్లు ప్రయాణీకులతో అనుచిత ప్రవర్తనకు దూరంగా ఉంటారని అధికారులు తెలిపారు.స్థానిక ప్రజలు ఈ మార్పును ప్రశంసిస్తూ-ఇంతవరకు ఆటో డ్రైవర్లు ఇలా యూనిఫామ్ తో కనిపించడం ఎప్పుడూ చూడలేదు. ఇప్పుడు అందరూ చక్కగా యూనిఫామ్ తో కనిపించడం చూసి భద్రతాభావం పెరిగింది” అని ఆభిప్రాయపడ్డారు.అధికారులు ఒంటరి మహిళలపై అసభ్య ప్రవర్తన చేస్తే కఠిన చట్టపరమైన చర్యలు తీసుకుంటామని హెచ్చరించారు.సిపి విజయకుమార్ ఆదేశాల మేరకు సిద్ధిపేటలో ఆటో డ్రైవర్లలో క్రమశిక్షణ తీసుకురావడంలో ట్రాఫిక్ విభాగం చేస్తున్న కృషి అభినందనీయం. యూనిఫామ్ డ్రైవ్ కి ప్రజలు ఇస్తున్న మంచి స్పందన, ఈ కార్యక్రమం ఎంత ప్రభావవంతంగా ఉంటుందో నిరూపిస్తుంది.యూనిఫామ్ వలన ఆటో డ్రైవర్ల గుర్తింపు సులభమవుతోంది, భద్రత పెరుగుతోంది, ప్రయాణీకుల విశ్వాసం మరింత బలపడుతోంది. సిద్ధిపేటను శాస్త్రీయ ట్రాఫిక్ పట్టణంగా తీర్చిదిద్దడానికి ఇలాంటి చర్యలు నిరంతరం కొనసాగుతాయి.క్రమశిక్షణ, మార్పుదలో సేవలు అందించే ఆటో డ్రైవర్లను నెలకు ఒకసారి గుర్తించి సన్మానించే కార్యక్రమాన్ని అమలు చేయనున్నాము, అని ట్రాఫిక్ పిసిపి సుమన్ కుమార్ తెలిపారు.

సీనియర్ సిటిజెన్స్ ఆధ్వర్యంలో

రాజ్యాంగ వారోత్సవాలు.

జగిత్యాల : తెలంగాణ ఆల్ సీనియర్ సిటిజెన్స్ అసోసియేషన్ జగిత్యాల జిల్లా శాఖ ఆధ్వర్యంలో రాజ్యాంగ ఆమోద వారోత్సవాలు నిర్వహిస్తూ అవగాహన కల్పిస్తున్నారు. శనివారం ఈ వారోత్సవాల్లో భాగంగా వివిధ సంఘాల కు జిల్లా సీనియర్ సిటిజెన్స్ కౌన్సిలింగ్ కేంద్రం సమావేశ మందిరంలో జిల్లా అధ్యక్షులు హరి అశోక్ కుమార్ అవగాహన కల్పించారు. ఈ సందర్భంగా హరి అశోక్ కుమార్ వివిధ సంఘాల ప్రతినిధులకు రాజ్యాంగం పుస్తకాలు అందజేశారు. అనంతరం అసల మాట్లాడుతూ దేశానికి స్వాతంత్ర్య ము వచ్చి 75 వసంతాలు పూర్తి చేసుకున్న సందర్భంగా ప్రతి ఇంటి మీద జాతీయ జెండాను ఎగురవేసినట్లు కేంద్ర, రాష్ట్ర ప్రభుత్వాలు ప్రతి ఇంటికి రాజ్యాంగం పుస్తకాన్ని కానుక గా ఇవ్వానన్నారు. కుటుంబం ను యూనిట్ గా తీసుకొని తల్లి దండ్రులు తమ పిల్లలకు రాజ్యాంగం మీద అవగాహన కల్పించాలని, రాష్ట్ర ప్రభుత్వం విద్యాసంస్థల్లో విద్యార్థి సంఘాలను ఎన్నికలు నిర్వహించి విద్యార్థి దశ లోనే ప్రజాస్వామ్యం రాజ్యాంగం పైన అవగాహన వైతన్య ము కలిగించాలన్నారు. ప్రభుత్వం కేజీ నుంచి పీజీ వరకు రాజ్యాంగం ను పాఠ్యంకముగా ప్రవేశపెట్టాలని కోరారు. ఈ కార్యక్రమం లో సీనియర్ సిటిజెన్స్ జిల్లా ప్రధాన కార్యదర్శి గౌరీ శెట్టి విశ్వాసరాం, రాష్ట్ర ఉపాధ్యక్షులు పి. సి. హన్మంత్ రెడ్డి, కోశాధికారి వెల్లుల ప్రకాష్ రావు, రిటైర్డ్ జిల్లా అలమీ శాఖ అధికారి పూసాల అశోక్ రావు, మైనారిటీ నేతలు ఎం. డి. యూకాశ్, పుత్రయ్య, మహిళా జేపి సీ జిల్లా నేతలు కస్తూరి సుబాబి, గంగసీ జలజ, సింగం పద్మ, బక్కశెట్టి లక్ష్మి, సీనియర్ సిటిజెన్స్ కమిటీ జిల్లా మెంబర్ వబ్బా శివానందం,విద్యార్థి జేపి సి ఉమ్మడి జిల్లా అధ్యక్షులు ధోసూరి భూమాచారి, యువజన జేపి సీ జిల్లా నేతలు కూసర్ అనిల్ కుమార్,పంబాల రామ్ కుమార్, తదితరులు పాల్గొన్నారు.

ప్రజా సమస్యలు పరిష్కారం కోసం

పల్లె పల్లెకు టీఎన్ లా న్యూస్

న్యాయవాది కోపూరి సత్యనారాయణ గౌడ్.

సంగారెడ్డి : సంగారెడ్డి జిల్లా బార్ అసోసియేషన్ కార్యాలయంలో జిల్లా బార్ అసోసియేషన్ అధ్యక్షులు ఏ విష్ణువర్ధన్ రెడ్డి ని మర్యాదపూర్వకంగా న్యాయవాది కోపూరి సత్యనారాయణ గౌడ్ మరియు మెదక్ జిల్లా టీఎన్ లా న్యూస్ జిల్లా సిబ్బంది కలిసారు. ఈ సందర్భంగా న్యాయవాది కోపూరి సత్యనారాయణ గౌడ్ మాట్లాడుతూ రిటైర్డ్ జడ్జెస్, సీనియర్ న్యాయవాదులు మరియు మేధావి వర్గాల ఆలోచన విధానంతో ప్రజా సమస్యలను ఎప్పటికప్పుడు పరిష్కరించేందుకు పల్లె పల్లె కు టీఎన్ లా న్యూస్ వస్తుందని కొనియాడారు ఇట్టి సేవలను ప్రజలు సంపూర్ణంగా సద్వినియోగం చేసుకొని సమస్యలు లేని ప్రాంతాలుగా, అభివృద్ధి చెందిన గ్రామాలుగా చరిత్రలో నిలిచే విధంగా ముందుకు సాగాలని తెలంగాణ ప్రజలకు పేరుపేరుగా విజ్ఞప్తి చేస్తూ న్యాయ వ్యవస్థను సంపూర్ణంగా సద్వినియోగం చేసుకోవాలని కొనియాడారు. అదేవిధంగా సంగారెడ్డి జిల్లా బార్ అసోసియేషన్ అధ్యక్షులు ఏ విష్ణువర్ధన్ రెడ్డి మాట్లాడుతూ ప్రజా సమస్యలను పరిష్కరించడం కోసం టీఎన్ లా న్యూస్ సేవలను ప్రజలు సంపూర్ణంగా సద్వినియోగం చేసుకోవాలని అందుకు గాను ప్రజా సమస్యలను ఎప్పటికప్పుడు పరిష్కరించే విధంగా న్యాయ వ్యవస్థ ప్రజా సమస్యలను పరిష్కరించడంలో ముందుంటుందని తెలియజేశారు.

